



آزاد جموں و کشمیر
مختسب (اومڈسمین) سیکرٹریٹ
منظف آباد

ماحصل تحقیقات

117/2018

شکایت نمبر

سائیلان راجہ محمد بشیر خان (ریٹائرڈ) سینٹری انسپکٹر، بشیر احمد (ر) نائب قاصد،
سلیمہ بیگم بیوہ (ر) نائب قاصد، خورشیدہ بیگم، بیوہ راجہ محمد صدیق وغیرہ
محکمہ لوکل گورنمنٹ بورڈ۔

شکایت کنندہ کا نام و پتہ

ایجنسی کا نام

محمد مبارک چوہدری

تحقیقاتی آفیسر کا نام

ناظم تحقیقات (دوم)

وعدہ

شکایت نسبت ادا نیگی ماہانہ پنشن ریکوٹیشن ریٹائرڈ ملازمین میونسپل کمیٹی بھمبر۔

عنوان :-

شکایان نے اس امر کی شکایت دائر کی کہ سائیلان میونسپل کمیٹی بھمبر کے (ریٹائرڈ) ملازمین
ہیں۔ مارچ 2017 سے ماہانہ پنشن کی ادا نیگی نہیں ہو رہی جبکہ سائیلان کے گھریلو معاملات کا دار و مدار صرف پنشن
پر ہے۔ پنشن کی ادا نیگی نہ ہونے کی بناء پر دکانداروں نے ادھار بند کر دیا ہے۔ اس سے گھروں کے چولہے ٹھنڈے ہو
گئے ہیں۔ ان حالات سے تنگ آ کر (ر) ملازمین خود سوزی کے لئے بھی سوچ سکتے ہیں۔ ہمیں اس پریشانی اور ذہنی
کوفت سے بچایا جائے اور جناب سیکرٹری لوکل گورنمنٹ بورڈ کور ریٹائرڈ ملازمین میونسپل کمیٹی بھمبر کی ماہانہ پنشن عرصہ
دس ماہ اور بشیر احمد (ر) نائب قاصد کی کمیونٹیشن کی رقم کی ادا نیگی کے لئے حکم صادر فرمایا جائے۔

۲۔ متذکرہ بالا شکایت پر ایجنسی نے اپنے تبصرہ رپورٹ میں تحریر کیا کہ ادارہ میونسپل کمیٹی بھمبر نے
زیر نمبر 173 مورخہ 6-3-2018 کل 5732260 روپے کے خلاف مبلغ 500000 روپے ارسال
کیے۔ میونسپل کمیٹی بھمبر کی جانب سے موصولہ رقوم کے خلاف زیر نمبر لگ ب 85-2383 مورخہ
27-3-2018 میونسپل کمیٹی بھمبر کے ریٹائرڈ ملازمین کو بابت ماہ جون 2017 تا فروری 2018 تک کی ماہانہ
پنشن کی ادا نیگی عمل میں لائی جا چکی ہے جبکہ مسٹر بشیر احمد نائب قاصد میونسپل کمیٹی کے بقایا جات 443737 کے
خلاف 500000 روپے میں سے بچت شدہ رقوم 29666 روپے بھی مذکور کو سر دست ادا کر دیئے گئے
ہیں۔ میونسپل کمیٹی بھمبر کی جانب سے بقیہ رقوم مبلغ 5232260 روپے موصول ہونے پر ہی مزید ماہانہ پنشن
ریکوٹیشن کی ادا نیگی عمل میں لائی جاسکتی ہے۔

۳۔ متذکرہ بالا محکمانہ تبصرہ رپورٹ پر شکایان سے جواب الجواب کی طلبی کے لئے تین عدد مکاتیب
اجراء کئے گئے لیکن اس کے باوجود شکایان نے جواب الجواب پیش نہیں کیا۔ اس سے عیاں ہے کہ شکایان محکمانہ تبصرہ
رپورٹ سے مطمئن ہیں۔



آزاد جموں و کشمیر
مختسب (اومہڈسمین) سیکرٹریٹ
منظرف آباد

۴۔ شاکیان کی شکایت، محکمانہ تبصرہ رپورٹ اور مسل میں دستیاب ریکارڈ کا بغور جائزہ لینے سے پایا گیا کہ شاکیان میونسپل کمیٹی بھمبر کے (ر) ملازمین کو عرصہ دس ماہ کی پنشن اور بشیر احمد (ر) نائب قاصد کو کمیونٹیشن کی بھی ادائیگی نہیں ہوئی تھی۔ ایجنسی نے مذکورہ ملازمین کو بابت ماہ جون 2017 تا فروری 2018 کی ماہانہ پنشن کی ادائیگی کرنے کے علاوہ بشیر احمد نائب قاصد کو 29666 روپے کمیونٹیشن کے بھی ادا کر دیئے ہیں۔ جبکہ بقیہ بقایا جات کی ادائیگی کو میونسپل کمیٹی بھمبر سے رقوم ملنے پر مشروط کیا گیا ہے۔ اس طرح آزاد جموں و کشمیر لوکل گورنمنٹ بورڈ نے (ر) ملازمین کو پنشن / کمیونٹیشن کی ادائیگی کر کے شکایت کا جزوی طور پر ازالہ کر دیا ہے۔ چونکہ لوکل گورنمنٹ بورڈ، میونسپل کمیٹی بھمبر کی جانب سے رقوم نہ ملنے کی بناء پر (ر) ملازمین کو واجب الادا رقوم کی ادائیگی نہیں کر رہا تھا۔ رقوم ملنے پر لوکل گورنمنٹ بورڈ نے (ر) ملازمین کو بروقت واجبات کی ادائیگی کر دی۔ اس لئے لوکل گورنمنٹ بورڈ بدانتظامی کا مرتکب نہیں پایا گیا۔ بلکہ میونسپل کمیٹی بھمبر بدانتظامی کی مرتکب پائی گئی ہے۔ اگر میونسپل کمیٹی بھمبر واجب الادا رقوم کی بورڈ کو بروقت ادائیگی کر دیتی تو کمیٹی کے ریٹائرڈ ملازمین کو واجب الادا بقایا جات کی بروقت ادائیگی ہو سکتی تھی۔ چونکہ اب بھی میونسپل کمیٹی بھمبر لوکل گورنمنٹ بورڈ کو واجب الادا رقوم کی ادائیگی نہیں کر رہی جس کی بناء پر بشیر احمد (ر) نائب قاصد کو واجب الادا کمیونٹیشن رقی۔ 414071 روپے کی ادائیگی نہیں ہو سکی۔

۵۔ لہذا ایکٹ 14 مجریہ 1992 کی دفعہ 11 کے تحت ایڈمنسٹریٹو میونسپل کمیٹی بھمبر کو ہدایت کی جاتی ہے کہ لوکل گورنمنٹ بورڈ منظور آباد کو 60% بجٹ کے خلاف واجب الادا رقوم کی ادائیگی کرتے ہوئے ادارہ ہذا کو تعمیلی رپورٹ اندر تین ماہ ارسال کرے تاکہ میونسپل کمیٹی کے ریٹائرڈ ملازمین کو واجب الادا پنشن / کمیونٹیشن کے بقایا جات کی بروقت ادائیگی ممکن ہو سکے۔

تحریر۔

دستخط

(ظفر حسین مرزا)
مختسب
آزاد جموں و کشمیر۔

Affes text

Director of Investigation
Mahasib (Ombudsman) Sect
Muzaffarabad